



जयपुर विद्युत वितरण निगम लिमिटेड  
(जन-सम्पर्क अनुभाग)  
(प्रेस विज्ञप्ति)

जयपुर जिला वृत्त में बिजली चौपाल का आयोजन 24 सितम्बर को

जयपुर, 23 सितम्बर। ग्रामीण क्षेत्र में बिजली उपभोक्ताओं की शिकायतों के त्वरित एवं मौके पर ही समाधान के लिए जयपुर जिला वृत्त में शनिवार 24 सितम्बर को बिजली चौपाल का आयोजन किया जाएगा। बिजली चौपाल का आयोजन प्रातः 10 से दोपहर बाद 3.00 बजे छब्बीस सहायक अभियन्ता कार्यालयों पर किया जाएगा।

जयपुर जिला वृत्त के अधीक्षण अभियन्ता आर.एन.कुमावत ने बताया कि शनिवार 24 सितम्बर, 2016 को उपखण्ड कार्यालय कुण्डा की ढाणी, बड़ पीपली, जमवा रामगढ़, बस्सी, कालवाड़, कानोता, सांगानेर, फागी, चाकसू, बगरु, बगरु औ.क्षे., चौमू ए-प्रथम, चौमू ए-द्वितीय, गोविन्दगढ़, जैतपुरा, कालाडेरा, सांभर, रेनवाल, जोबनेर, दूदू, बिचून, शाहपुरा, विराटनगर, राडावास, कोटपूतली व पावटा उपखण्ड कार्यालयों पर बिजली चौपाल आयोजित की जाएगी।

बिजली चौपाल में विद्युत उपभोक्ताओं से प्राप्त बिजली कनेक्शन, शिफ्टिंग, लोड बढ़ाने, मीटर, बिजली बिल, वोल्टेज, ट्रांसफार्मर जलने, ढीले तारों सम्बन्धी एवं अन्य शिकायतों का यथा सम्भव मौके पर ही समाधान करने का प्रयास किया जाएगा। जिन शिकायतों का मौके पर समाधान करना सम्भव नहीं हो तो एसी शिकायतों की प्रकृति के अनुसार उनके निस्तारण का समय तथा शिकायतों के बारे में कारण सहित जानकारी उपभोक्ता को दी जाएगी।